

"CIPET यांना औद्योगिक प्रशिक्षण संस्था, चंद्रपूर"
येथे कौशल्य विकास प्रशिक्षण योजना
राबविण्याकरीता परवानगी देणेबाबत.....

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक : मंजुरी-२६१३/२०१६/९९/प्र.क्र.१०७/व्यशि-२,
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई ४०० ०३२.
दिनांक : ३० ऑगस्ट, २०१६.

वाचा :- संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय,
महाराष्ट्र राज्य, मुंबई यांचे पत्र क्रमांक: २०/ सीटीएस/CIPET/२०१६/४८०,
दिनांक २३.०८.२०१६.

प्रस्तावना :-

CIPET ही संस्था भारत सरकारच्या रसायन आणि फर्टिलायझर मंत्रालयाची मान्यता असलेली संस्था असून त्यांची महाराष्ट्र राज्यात औरंगाबाद येथे कौशल्य विकास प्रशिक्षण देणे याबाबतचे प्रशिक्षण केंद्र आहे. त्याच धर्तीवर सदर केंद्राला चंद्रपूर येथे प्रशिक्षण कौशल्य विकास प्रशिक्षण केंद्र स्थापित करावयाचे आहे. सदर प्रशिक्षण केंद्रामध्ये एस.सी/एस.टी/ओबिसी/अल्पसंख्याक इत्यादी प्रवर्गातील उमेदवारांना प्रशिक्षित करून रोजगार उपलब्ध करून देणार आहेत. याकरिता सदर संस्थेला दोन वर्षाकरीता औद्योगिक प्रशिक्षण संस्था चंद्रपूर या संस्थेतील जागेवर शेड बांधण्याची मागणी संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, मुंबई यांनी शासनाकडे केली आहे. त्यानुषंगाने खालीलप्रमाणे निर्णय घेण्यात आला आहे :-

शासन निर्णय:-

सेंट्रल इन्स्टीट्यूट ऑफ प्लास्टीक इंजिनियरींग अँड टेक्नॉलॉजी यांना कौशल्य विकास प्रशिक्षण योजना राबविण्यासाठी औद्योगिक प्रशिक्षण संस्था, चंद्रपूर येथील जागेमध्ये २ वर्षांचा सामंजस्य करार करून तात्पुरती शेड बांधण्यास पुढील अटीच्या अधीन राहून परवानगी देण्यास शासनाची मंजूरी देण्यात येत आहे:-

- औद्योगिक प्रशिक्षण संस्थेतील संलग्नता व्यवसाय स्थलांतरीत केल्यास त्यास DGT, नवी दिल्ली यांचे पुर्नसंलग्नीकरण (Re-affiliation) घेणे आवश्यक असते. सबब, ज्या व्यवसाय अभ्यासक्रमातील यंत्रसामुग्री स्थलांतरीत केली त्यास पुर्नसंलग्नीकरण करून घेणे आवश्यक राहिल, यास्तव याबाबतची जबाबदारी संचालनालयाची राहिल.
- सदर पुर्नसंलग्नीकरणाच्या वेळेस औद्योगिक प्रशिक्षण संस्था, चंद्रपूर संस्थेत सर्व व्यवसाय व तुकड्यांच्या संख्येनुसार DGT, नवी दिल्ली यांच्या मानकांप्रमाणे ८४७.०२ चौ.मी. ची कमतरता असल्याची बाब निदर्शनास आल्यास त्याप्रमाणे त्रुटी पुर्तता करून सर्व व्यवसाय अभ्यासक्रमांसाठी पुर्नसंलग्नीकरण करून घेणे आवश्यक राहिल व त्याबाबतची जबाबदारी संचालनालयाची राहिल. औद्योगिक प्रशिक्षण संस्था, चंद्रपूर या संस्थेच्या

आवारात CI PET मार्फत बांधण्यात येणा-या तात्पुरत्या स्वरुपातील शेडमध्ये CI PET यांचे प्रशिक्षण केंद्र सुरु करणे योग्य राहिल.

- सदर शेड ही CI PET या संस्थेने स्वखर्चाने बांधावे. तसेच यासाठी आवश्यक असणारा विद्युत व पाणी पुरवठ्यांची सुविधा त्यांच्या स्तरावर उपलब्ध करून घेण्याची जबाबदारी संस्थेची राहिल.
- सदर शेड बांधकामासाठी आवश्यक असणारी मंजूरी स्थानिक स्वराज्य संस्थांकडून प्राप्त करून घ्यावी.
- सदर शेड ही CI PET यांना फक्त दोन वर्ष कालावधीसाठी वापरण्यास परवानगी देण्यात येत आहे.
- सदर जागेची मालकी ही शासकीय औद्योगिक प्रशिक्षण संस्था, चंद्रपूर यांचीच राहिल.
- संस्थेसोबत करण्यात येणा-या दोन वर्षांच्या कराराच्या प्रारुपास शासनाची पूर्व मान्यता घेणे बंधनकारक राहिल.
- औद्योगिक प्रशिक्षण संस्था, चंद्रपूर येथे सध्या सुरु असलेल्या व्यवसायावर कोणताही विपरीत परिणाम होणार नाही, याची दक्षता संचालनालयाने घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८३०१७४६१५१९०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. ना. गिते)

कार्यासन अधिकारी, महाराष्ट्र शासन.

प्रति,

- १) संचालक, व्यवसाय शिक्षण व प्रशिक्षण संचालनालय, महाराष्ट्र, मुंबई,
- २) सहसंचालक, व्यवसाय शिक्षण व प्रशिक्षण, प्रादेशिक कार्यालय, नागपूर.
- ३) सहसंचालक, व्यवसाय शिक्षण व प्रशिक्षण, प्रादेशिक कार्यालय, चंद्रपूर
- ४) मा. मंत्री (कौ. वि. व उ.) महोदयांचे खाजगी सचिव, मंत्रालय, मुंबई.
- ५) मा. राज्यमंत्री (कौ. वि. व उ.) महोदयांचे खाजगी सचिव, मंत्रालय, मुंबई
- ६) मा. प्रधान सचिव (कौ. वि. व उ. वि.) यांचे वरीष्ठ स्वीय सहाय्यक, मंत्रालय, मुंबई.
- ७) सह सचिव (व्यशि), कौशल्य विकास व उद्योजकता विभाग यांचे स्वीय सहाय्यक, मंत्रालय, मुंबई
- ८) निवड नस्ती (का. व्यशि- २), कौशल्य विकास व उद्योजकता विभाग, मंत्रालय, मुंबई.

प्रतिलिपी, माहितीस्तव सादर.

- १) मा. अध्यक्ष, विधानसभा यांचे सचिव, महाराष्ट्र विधानसभा, विधानमंडळ सचिवालय, मुंबई.
- २) मा. सभापती, विधानपरिषद यांचे सचिव, महाराष्ट्र विधानपरिषद, विधानमंडळ सचिवालय, मुंबई.